

## معاصر دنوں: نئے تنقیدی تناظر

ارتضیٰ کریم

اس موضوع پر گفتگو کے دو طریقے ہو سکتے ہیں۔ پہلا یہ کہ معاصر ناول پر جو کچھ لکھا گیا ہے، اس کا جائزہ لیا جائے اور یہ نتیجہ اخذ کیا جاسکے کہ اس ضمن میں اردو و تنقید اپنا حق کما حقہ ادا کر سکی ہے یا نہیں؟ دوسرا طریقہ یہ ہو سکتا ہے کہ معاصر ناول جو پچھلے پانچ سے دس برسوں میں اردو میں لکھے گئے، ان پر نئے تنقیدی تناظر یعنی بال بعد جدیدیت کے حوالے سے کس حد تک گفتگو ہو سکتی ہے یا ہوئی ہے۔ اس لیے کہ اب ہر پل تغیر آشنا ہے اور زندگی جس برق رفتاری کے ساتھ پچھلے دہوں میں تغیر و تبدل کا شکار رہی ہے اتنی پچھلے پچاس برسوں میں کبھی نہیں رہی۔ یہاں ثبات اگر ہے تو صرف تغیر کو۔

آئیے مقالے کی پہلی منزل میں ہم موضوع کے دونوں پہلو پر

مکالمہ کرتے ہیں یعنی موجودہ اردو ناول کے سرمایے پر اردو تلقید کی گرفت کتنی اور کیسی رہی ہے؟ نیزان معاصر ناولوں پر کن نئے تلقیدی تناظر کے تحت اور کیسی رہی ہے؟ نیزان معاصر ناولوں پر کن نئے تلقیدی تناظر کے تحت گفتگو کی گئی ہے؟ ..... پہلی بات یہ کہ زمانہ موجود کو اگر ہم بیسویں صدی کے آخری دہے تک محدود کر دیں یا 1970ء سے شروع کر دیں تو یہ بھی دیکھنا ہو گا کہ اس مدت میں کتنے ناول وجود میں آئے اور اگر یہاں ان کے نام لے لیے جائیں تو کوئی مضائقہ بھی نہیں ہے۔ اگرچہ یہ بھی سچائی ہے کہ کسی حد تک اچھے ناول سرحد پار ہی لکھے گئے، پر میں سر دست اپنی گفتگو ہندوستان کے ہی ناولوں اور ناولوں پر لکھی جانے والی تلقید تک ہی محدود رکھنے کی اجازت چاہوں گا۔ اس ضمن میں جن ناولوں کا ذکر آئے گا ان میں بغیر کسی تقدیم و تاخیر کے حیات اللہ انصاری کے ناول 'لہو کے پھول'، 'مدار' اور 'گھروند'، 'پیغام آفاقی کاناول'، 'مکان'، جو گندر پال کے ناول یا ناولٹ: 'بیانات'، 'آمدورفت'، 'نادید'، 'خواب رو جیلانی بانو کے ناول'، 'ایوان غزل'، 'بازش سنگ'، حسین الحق کے ناول 'فرات'، بولومت چپ رہو، بیدی کا ناول 'ایک چادر میلی سی'، ظفر پیامی کا 'فرار'، قاضی عبدالستار کے ناول 'غبار شب'، ' غالب'، 'حضرت جان'۔ عبدالصمد کے ناول 'دو گز ز میں'، 'مہاتما اور مہاساگر'، عزیز احمد کے ناول 'خدنگ جستہ'، 'جب آنکھیں آہن پوش ہوئیں'، 'عصمت'

چنتائی کے ناول 'دل کی دنیا'، 'یک قطرہ خون'، علی امام نقوی کے ناول 'تین بتی' کے راما، 'بساط'، 'غضفر کے پانی'، 'کینچلی'، 'دویہ بانی'، انور خاں کا پھول جیسے لوگ، 'قرۃ العین' حیدر کے ناول اور ناول 'اگلے جنم مو ہے بیانہ کچو'، 'آخر شب کے ہم سفر'، 'گردشِ رنگ چن'، 'چاندنی بیگم'، 'عشرت خان' کا ناول، آخری درویش، 'مشرف عالم' ذوقی کے ناول 'بیان'، 'نیلام گھر'، 'ذبح'، اقبال مجید کے ناول 'نمک'، 'کسی دن'، شموکل احمد کا 'ندی'، ساجدہ زیدی کے ناول 'موج ہوا پیچاں' اور مٹی کے حرم، انور عظیم کا 'جھلسٹے جنگل'، گیان سنگھ شاطر کا 'گیان سنگھ شاطر'، سید محمد اشرف کا 'نمبردار کا نیلا'، محمد علیم کا 'جو ماں ملی'، مظہر الزماں خاں کا 'آخری داستان' گواہیاں احمد گدری کا 'فاتح ایریا'..... وغیرہ وغیرہ۔ مجھے احساس ہے کہ ایسا کرتے ہوئے میں ناموں کی کٹھوتی، ہی کر رہا ہوں، مگر یہ مجھ سے زیادہ موضوع کی مجبوری ہے اور پھر بھی یہ یقین ہے کہ یہ فہرست مکمل نہیں ہے، کچھ نام بہر حال چھوٹ گئے ہوں گے۔ ناولوں کی اس طویل فہرست کے باوجود وارث علوی کہتے ہیں:

"مجھے تلاش ہے ان ناولوں کی جن کی دنیاوں میں کھو کر آدمی خود کو پاتا تھا، ان افسانوں کی جو نیرنگی جہاں کا آئینہ ہوتے ہیں۔ مجھے پتہ نہیں ان پچھلے پچاس سالوں میں اردو والے کوں سے ناول اور افسانے اور ڈرامے پڑھتے رہے ہیں۔ اردو والوں سے یہاں مراد وہ لڑ کے اور لڑ کیاں ہیں جن کی آج کی عمر میں ہم پریم چند، بیدی، منٹو، عصمت، کرشن چندر، بلونت سنگھ،

اپندرنا تھا شک، احمد ندیم قاسمی، ممتاز مفتی، عزیز احمد، غلام عباس، علی عباس حسینی، اختر حسین رائے پوری، ہاجرہ اور خدیجہ مستور اور قرۃ العین حیدر کو پڑھا کرتے تھے۔“  
 یہاں ذرا کر کر یہ بھی غور فرمائیئے کہ ان ناول نگاروں کے ناول پر (اچھے اور کمزور کی بحث ابھی پرے رکھیے) ہمارے ناقدین نے کتنا لکھا؟ ان میں سے زیادہ تر ناول تو unnoticed ہی چلے گئے۔ معمولی تبصرے اور سرسری مضامین بہر حال تنقیدیا تحریکیے کا بدل تو نہیں ہو سکتے۔ گویا جب معاصر تخلیق پر خاطر خواہ تنقیدی تحریریں ہی ناپید ہوں تو نہیں بحث موضوع یعنی ”معاصر ناول: نئے تنقیدی ناظر“ پر کوئی رائے دستیاب تنقیدی سرمائے کی بنیاد پر ہی قائم کی جاسکتی ہے۔ چنانچہ وارث علوی نے تنقیدی منظر نامے پر بھی سوالیہ نشان لگایا ہے اور اپنے خاص انداز میں لکھا ہے کہ:  
 ”ترقی پسندی کے بر عکس جدیدیت نے موضوع کی بجائے فارم پر زور دیا اور یہ رو یہ غلط نہیں تھا، لیکن یہ محض التباس تھا۔ فکشن کی تنقید موضوع ہی کی حلقة گوش رہی۔ مثلاً انور سجاد کو بلراج منیر اور باقر مہدی نے بغیر یہ دیکھئے کہ ان کے افسانوں کا فارم ناقص اور خام کا ر تھا اور ان کے انسانے بے روح اور بے جان تھے، اس لیے انہیں بانس پر چڑھایا کہ وہ ان کے ہم عقیدہ تھے اور ان کے پاس سامراجیت وغیرہ وغیرہ کی تصویر پر چھپکلی کی چال ترقی پسندی کے ٹوٹتے خمار کی فریم ورک میں ٹھیک سے سما رہی تھی۔ مجھے انور سجاد کی

یسارت میں کوئی دلچسپی نہیں تھی اور میں نے ان کے فرم کی  
ذکارانہ رائیگانی اور لاغری جو اسوقت کے تمثیلی افسانوں  
کے ہڈپخروں کا مقدار تھا، کی گرفت کی تھی، لیکن اسوقت  
میرے مارکسی دوستوں کا مجھ پر الزم یہی تھا جو آج بھی ہے  
کہ میں خالی مخالف یسارت ہوں۔ آج انور سجاد کی  
یسارت خود ان کے نام کے ساتھ ایک گالی کی طرح چلکی  
ہوئی ہے کیوں کہ بر صیر کے دونوں بد نصیب ملکوں میں  
جو ہری دھماکوں کے بعد انور سجاد کے یہاں اسلامی عقاائد،  
دین محمدی اور نظامِ مصطفوی کا ایسا زور ہوا ہے کہ آبِ حیات  
سے جملہ مستعار لیں تو کہہ سکتے ہیں کہ با قریب مہدی چپ اور  
سارا ادب ڈھم ہے۔ مجھے کوئی حیرت نہیں ہوئی کیوں کہ یہ  
تماشے میں نے بہت دیکھے ہیں کہ وقت کی ایک ہی موج  
عقائد کو خس و خاشک کی طرح ساحل پر لگا دیتی ہے۔ آج  
شمس الرحمن فاروقی شبِ خون، کے صفحات میں زمین کی  
اس کروٹ کو جذب کرنے کی کوشش کر رہے ہیں جو ہری  
دھماکے سے انور سجاد میں پیدا ہوئی ہے۔ انور سجاد کا ڈھول  
پیٹنے میں فاروقی بھی آگے آگے تھے۔ ان کی دلچسپی

موضوع میں نہیں فارم میں ہے لیکن فائلشن کے فارم کا ان  
کے پاس کوئی شعور نہیں ہے۔ یہی سبب ہے کہ ایک بھی  
ناول یا افسانہ نگار پر کوئی معنی خیز تنقید نہیں لکھ سکے۔“

کیا واقعی تخلیقی اعتبار سے ہمارا ادبی منظر نامہ ”بے رنگ“ نہیں نظر  
آتا؟ مدیر سوغات محمود ایاز نے بھی سو نگات کے اجر اسوم کے زمانے میں اسی  
ماہی کا ذکر کیا تھا کہ ..... ناولوں کی اس کثرت کے باوجود آج بھی اردو  
میں ایڈٹ تو کیا The Power of the Glory کی سطح اور معیار  
کا ناول بھی نہیں ملتا ..... نئے لکھنے والوں نے ادھر چند برسوں میں کچھ  
ناول لکھے ہیں لیکن مصیبت سب کے ساتھ یہی ہے کہ کرشن چندر کی خندق  
سے نکلتے ہیں تو قرۃ العین حیدر کی کھائی میں گرتے ہیں۔ ضبط، توازن، فنی  
دروبوست، فکارانہ معروضیت کا وہی فقدان چھوٹوں میں بھی ہے جو بڑوں  
میں تھا.....؟

سید عقلیل رضوی نے جدید ناولوں کے مطالعے پر ایک مستقل کتاب  
لکھی ہے اور بہت تفصیل کے ساتھ ان کا تجزیہ پیش کیا ہے۔ کتاب کے  
اختمام پر ان کی یہ رائے معاصر ناول کی پرکھ میں نئے تنقیدی تناظر کے کردار  
کو پیش کرتی ہے۔ لکھتے ہیں کہ

”آج بیسویں صدی کے اختتام کے قریب اردو کے تمام  
 قابل ذکر ناول نگار اپنی Situation، اپنے مسائل،  
 یہاں تک کہ اپنی جماليات کے دعویدار ہو کر روايتی ناول  
 نگار کو پچھے چھوڑ رہے ہیں اور جیسے یہ کہتے ہوئے نظر آرہے  
 ہیں کہ تم ہٹو، ہم اپنے معاملات خود حل کر لیں گے۔ یہ  
 صورت حال فلاپیر سے بھی الگ ہے اور اپنا نام بڑھا کر لکھنے  
 والے مصنفین سے بھی الگ۔ یہ نئے ناول نگار بڑے ناول  
 نگار نہ سہی، ان ناولوں کا کینوس بھی زیادہ وسیع نہیں مگر ان  
 ناولوں میں یہ کیفیت جھلکتی ضرور ہے۔ جیسے پیغام آفاقتی کا  
 ناول ’مکان، غصفر کا، کیچلی، حسین الحق کا، فرات، شموئیل احمد  
 کا ناولٹ’ ندی، یا علی امام نقوی کے ناول اس صورت کے  
 مظہر ہیں..... اب ناول میں وہ گھیر نہیں رہا جو پریم چند،  
 کرشن چندر، قرۃ العین حیدر کے ناولوں میں تھا (صرف  
 الیاس احمد گدی کا ناول ’فائز ایریا‘ اس سے مستثنی ہے،  
 اگرچہ زندگی کا گھیر اس میں زیادہ نہیں ہے)“  
 وارث علوی یا عقیل رضوی ایسے ناقدین ہیں جن کی رائے سے  
 آپ اختلاف تو کر سکتے ہیں پر ان کے مطالعے پر شک نہیں

کر سکتے..... ان ناقدین کے یہاں معاصر ناول سے جو شکایت ہے وہ مشترک ہے۔ میں یہاں ایک تازہ مضمون کا حوالہ دینا چاہوں گا:

اس نسل کے پاس موضوعات تو ہیں لیکن وہ فکری توانائی اور  
لامحمد و دوڑن نہیں ہے جو شاہ کا رتھلیق کرتا تا ہے، اس کی وجہ  
شاید تاریخ، معاشیات، سماجیات اور ادبیات سے  
بہرہ وری کا فقدان ہے۔ جہاں تک فارم اور تکنیک کے  
تجربوں کا سوال ہے، ایسا محسوس ہوتا ہے کہ بیانیہ ہی ناول  
کی وسعت کو سنبھال سکتا ہے۔ صدی کے ان آخری لمحوں  
میں صورتحال یہ ہے کہ نئے ناول نگار، روئی اور مغربی ناول  
تو کجا، اردو کے سنیئر فکشن نگاروں کے قائم کردہ معیار کو نہیں  
پہنچ پا رہے ہیں۔” (خالد اشرف)

ماضی قریب اور ہم عصر ناقدین کے یہ تنقیدی آراء بہت واضح طور پر  
”تھلیقی بانجھ پن“ کی طرف اشارہ کر رہے ہیں۔ آئیے اب یہ دیکھیں کہ وہ اہل نظر  
جنھوں نے چند معاصر ناولوں کو باضابطہ نئے تنقیدی تناظر میں رکھ کر دیکھنے کی  
کوشش کی ہے وہ کیا کہتے ہیں۔ اس کا اعتراف اگر شروع میں ہی کر لیا جائے تو کیا  
ہرج ہے کہ اس طرح کی کوشش خال ملتی ہے گوپی چند نارنگ، وہاب اشرفی،  
ابوالکلام قاسمی، عتیق اللہ، قدوس جاوید، بلراج کوہل، انیس رفیع، انور خاں یا اور چند

نام۔۔۔ڈاکٹر قدوس جاوید نے ”مابعد جدید ناول“ کے عنوان سے بہت اچھا مقالہ لکھا ہے۔ ظاہر ہے کہ اس مختصر سے مضمون میں اتنی گنجائش کہاں کہ مفصل بات کی جائے ہاں ضروری اشارے ضرور کیے جاسکتے ہیں۔ انہوں نے مابعد جدید صورتحال کے حوالے سے کسی بھی ادبی صنف کی شناخت کے چار بنیادی نقطوں پر زور دیا ہے اور اس کی وضاحت بھی کی ہے۔ مثلاً تخلیق کار، متن، زبان اور قاری۔ ان اصولوں کا اطلاق ناول کی تقيید یا فکشن کی شعريات میں کیوں کر کیا جاسکتا ہے یا کیا گیا ہے..... یہ ایک غور طلب امر ہے۔

نادر ٹھروپ فرانسی، اسٹراک، بانخن، احب حسن، سائئر، یور تار، ٹیری یگلشن، جو ٹھن ملر، جولیا کرسٹیو اور دوسرے جدید نقاد اور مفکرین نے معاصر تخلیق یا جدید ناول کے محاکمه کی جو صورت بتائی ہے، وہ بحث انگیز ہے۔ بقول قدوس جاوید:

”فکشن کی شعريات سے متعلق ان تمام خیالات و نظریات کا اثر صرف ناول کی تقيید ہی پر نہیں، ناول کی تخلیق پر بھی پڑا ہے اور لازمی طور پر ناول کی قراءات reading کے حوالے سے قاری کے عمل response کے اطوار میں بھی تبدیلی اور پختگی پیدا ہوئی ہے اور آج کے ناولوں میں ناول نگاروں نے بھی ناول کے فتنی اور صفحی لوازمات کو نئے انداز سے برناشر و عکس کر دیا ہے۔“

ناول کی بدلتی ہوئی شعريات اور مابعد جدید صورتحال Post Modernist Situation کا مشاہدہ کیا جاسکتا ہے۔

اس ضمن میں خصوصیت کے ساتھ گریل گارشیا مارکیز کے

نالوں One Hundred Years Solitude

کی صنفی حیثیت پر کافی بحثیں ہوئیں اور اسے ما بعد جدید نالوں  
کا ماؤں قرار دیتے ہوئے نالوں کے روایتی تقاضوں اور روپوں  
کا نئے سرے سے جائزہ لیا گیا۔ نتیجہ یہ نکالا گیا کہ ما بعد جدید  
تہذیب کے زیر اثر ادبی اصناف کے درمیان کی تمام سرحدیں  
ٹھوس اور دائیٰ کے بجائے سیال اور تغیر پذیر ہو چکی ہیں۔ اب  
کوئی نہیں کہہ سکتا کہ نالوں اور افسانوی مجموعہ، نالوں اور طویل  
نظم، نالوں اور خود نوشت اور نالوں اور تاریخ میں امتیاز پیدا  
کرنے والی حدیں کیا ہیں؟ لہذا اردو کے حوالے سے بھی  
نالوں کی تعریف اب محض یہی رہ گئی ہے کہ ”نالوں ایک پلاٹ  
کے تحت چند کرداروں اور واقعات کے مدد سے زندگی کے  
بعض سنجیدہ اور حساس حقائق کے مربوط افسانوی بیان کا نام  
ہے۔ سبب یہ ہے کہ آج بر صغیر میں بھی ما بعد جدید کلچر کے  
خدو خال نمایاں ہو چکے ہیں۔“

لیکن اردو میں ایسے نالوں کا ظہور ابھی نہیں ہوا سکا ہے جن کو  
نئے تقیدی تناظر میں دیکھا اور پر کھا جاسکے .....  
معدودے چند کوچھوڑ کر اسی لیے ہمارا ناقد یہ بھی کہتا ہے کہ

اردو کے پیشتر ناولوں میں..... ”ناول کے تمام تر  
 مضمرات، ناول نگار (مصنف) کی ذات، حیات، نظریہ،  
 جذبات اور تجربات ہی پر مرکز ہوتے ہیں۔ بحیثیت ادبی  
 تخلیق ناول (متن) کی اپنی آزادانہ حیثیت، زبان کی  
 خود مختاری اور قاری کے کردار پر توجہ نہ ہونے کے برابر  
 ہے۔ ہاں ”گردشِ رنگ چمن، آخر شب کے ہم سفر، نادید،  
 ایوانِ غزل اور فرات، وغیرہ چند ایک ایسے ناول ضرور ہیں  
 جن میں اول توجہ دیا ہی نہیں مابعد جدید تہذیبی روپیوں کو بھی  
 ثابت یا منفی، واضح یا غیر واضح انداز میں برتنے کی مشالیں  
 ملتی ہیں۔ دوئم یہ کہ ان ناولوں میں ناول (متن) اور قاری  
 کے درمیان ناول نگار عموماً کم ہی حائل ہوتا ہے۔ ناول خود  
 قاری سے رشتہ قائم کر لیتا ہے۔“

یہ بات بہت پرانی ہے کہ ادب سماج کے بطن سے جنم لیتا  
 ہے..... اپنے عہد اور حالات کی پیداوار ہوتا ہے..... اور مصنف کے  
 اپنے تجربے، مشاہدے، تخلیق، وجدان، فکر اور نظر کے حوالے سے بھی وجود  
 میں آتا ہے تو معاصر ناول خواہ وہ گیان سنگھ شاطر کا، گیان سنگھ شاطر، ہو پیغام  
 آفاقی کا 'مکان' ہو، الیاس احمد گدی کا 'فارس ایریا'، ہو عبد الصمد کا 'دو گز زمین'

ہو، سید محمد اشرف کا 'نمبر دار کانیلہ' ہو، ساجدہ زیدہ کا 'مٹی' کے حرم، یا 'مونج' ہوا  
 پیچاں، ہو، عشرت ظفر کا 'آخری درویش'، ہو، مظہر الزماں خال کا 'آخری  
 داستان' گو، ہو، شموئل احمد کا 'ندی'، یا حسین الحق کا 'فرات'، ہو، ان سب کی دنیا  
 پہلی دنیا سے الگ ہے۔ صاف دیکھا جاسکتا ہے کہ یہ تمام ناول اپنے سابق  
 عہد سے، پہلے کے Manus اسلوب سے، کسی نہ کسی حد تک مختلف ہیں۔ فنا کار  
 تخلیقیت میں سرشار خشوع خصوص کے ساتھ ادب تخلیق کرتا ہے اپنے عہد کی  
 فضا میں سانس لیتے ہوئے، اور عہد کی فکریات کی افہام و تفہیم کرتی ہے  
 معاصر تقدیم۔ میرا خیال ہے کہ اردو میں تخلیق کچھ پس پشت رہ گئی ہے اور  
 مابعد جدید عہد نے طرفیں کھول دی ہیں۔ کشادگی کی فضا ہے۔ آزاد فکری کا  
 ماحول ہے۔ نظریوں کے جبر کے دن لد گئے۔ دیکھیے تخلیق اس سے کس طرح  
 عہدہ برآ ہوتی ہے۔

